

30 जून, 2024
आषाढ़, कृष्ण पक्ष, नवमी
संवत् 2081
पृष्ठ : 12, मूल्य : ₹3.00

रांची

रविवार, वर्ष 09, अंक 250

आजाद सिपाही



1 जुलाई 2024 से देश में लागू होने वाले
नए कानूनी प्रावधानों को जाने
सजग नागरिक बनें

आप कहीं से भी किसी भी थाने में जाकर FIR दर्ज करवा सकते हैं, वहां से संबंधित थाने में इसे भेज दिया जाएगा। आप ऑनलाइन या ई-मेल से भी प्राथमिकी दर्ज करवा सकते हैं।

प्राथमिकी के बाद अनुसंधान में क्या प्रगति हुई है, इसकी जानकारी जांच अधिकारी को पीड़ित या सूचक को देनी होगी। पहले थाने में जाकर जानकारी लेनी पड़ती थी।

संगठित अपराध, झपटमारी और मॉब लिंगिंग को भी नए अपराध में शामिल किया गया है। छोटे अपराधों के लिए सीधे जेल की जगह आरोपी से सामाजिक/सामुदायिक सेवा करने का भी दण्ड दिया जा सकता है।

पहले जहां अपराध के बाद केवल दण्ड आधारित न्याय व्यवस्था थी, वहीं अब दण्ड की जगह न्याय व्यवस्था पर जोर है यानी दण्ड ही केवल ना हो, यह ज्यादा महत्वपूर्ण हो कि पीड़ित को न्याय भी मिले।

18 साल से कम आयु की महिला के साथ सामुहिक दुष्कर्म के अपराधियों को मृत्युदण्ड भी दिया जा सकता है। जबकि 18 साल से अधिक आयु की महिला के साथ सामुहिक दुष्कर्म के अपराधियों को 20 साल से आजीवन कारावास तक की सजा दी जा सकती है।

नए कानूनी प्रावधानों के अनुसार, महिला से विवाह करने के झूठे वचन देकर शारीरिक संबंध बनाने के दोषी के लिए अब 10 वर्ष तक की सजा है। दुष्कर्म पीड़िता का मेडिकल रिपोर्ट अब चिकित्सक को 7 दिन के भीतर देने होंगे।

नए कानूनी प्रावधानों में बालक (child) को परिभाषित किया गया है जो IPC में नहीं था। महिला एवं बालकों के विरुद्ध अपराध को लिंग तटस्थ (Gender Neutral) बना दिया गया है, इसमें उभयलिंगी (Transgender) को भी सम्मिलित किया गया है।



न्याय की नई परिभाषा

आपराधिक न्याय प्रणाली की दिशा में
तीन नए आपराधिक कानून-
भारतीय न्याय संहिता (BNS),
भारतीय नागरिक सुरक्षा संहिता (BNSS)
और भारतीय साक्ष्य अधिनियम (BSA)
लागू होंगे...
ये कानून भारतीय दंड संहिता (IPC),
दंड प्रक्रिया संहिता (CrPC) और 1872 के
भारतीय साक्ष्य अधिनियम के स्थान पर
लागू होंगे।

सूचना एवं जनसंपर्क विभाग, झारखण्ड सरकार



श्री चम्पाई सोरेन
मुख्यमंत्री, झारखण्ड

इलेक्ट्रॉनिक संसाधनों के व्यापक इस्तेमाल पर जोर दिया गया है, इसमें ऑडियो-वीडियो संसाधनों के साथ-साथ इलेक्ट्रॉनिक सूचना माध्यम का भी इस्तेमाल किया जा सकेगा।

समन, तामिला का सबूत, दस्तावेजी समन के लिए इलेक्ट्रॉनिक सूचना माध्यम का प्रयोग एवं साक्ष्य केवल लिखित नहीं, बल्कि इलेक्ट्रॉनिक साधनों जैसे: ऑडियो-वीडियो रिकॉर्डिंग कर रखा जा सकेगा।

तलाशी या जब्ती की प्रक्रिया में ऑडियो-वीडियो संसाधनों का भी इस्तेमाल किया जा सकेगा। इलेक्ट्रॉनिक अभिलेख या रिकॉर्ड को विधिक दस्तावेज के रूप में मान्यता होगी।

फॉरेंसिक जांचकर्ता को अपराध स्थल पर जाकर साक्ष्य संकलन करने की बाध्यता होगी। चिकित्सक अभियुक्त का जैविक परीक्षण कर चिकित्सीय साक्ष्य एकत्रित करेंगे।

नए कानूनी प्रावधानों के तहत अब कम समय में अनुसंधान और न्यायिक प्रक्रिया सम्पन्न करने की व्यवस्था है।



पूर्व मुख्यमंत्री ने पार्टी कार्यकर्ताओं को किया संबोधित अब विधानसभा चुनाव में होगा भाजपा का सफाया: हेमंत सोरेन

- लोकसभा चुनाव में जनता ने मारी लाठी
- कुछ दिन और जेल में रखते तो दिया जला कर ढूँढ़ने पर भी नहीं मिलती भाजपा

आजाद सिपाही संवाददाता रांची। पूर्व मुख्यमंत्री हेमंत सोरेन ने कहा कि राज्य में झारखंडी का ही शासन रहेगा। आनेवाली पीढ़ी, नौजवान, बहनों के लिए मार्ग प्रशस्त करना लक्ष्य है। षडयंत्रकारी षडयंत्र करते रहेंगे। उनका काम ही लोगों को बरगलाना है। 2024 के लोकसभा चुनाव में देश की जनता ने षडयंत्रकारियों को लाठी मारी है। लेकिन इसे वे मान नहीं रहे हैं। उन्होंने कहा कि मुझे कुछ दिन और जेल में रखा जाता, तो दिया जला कर ढूँढ़ने पर भी भाजपा का पता नहीं चलता। हेमंत ने भाजपा को चुनौती देते हुए आगे कहा कि कल विधानसभा चुनाव की घोषणा करें। परसों झारखंड से भाजपा का सफाया हो जायेगा। हेमंत शनिवार को अपने ककि स्थित आवास में झामुमो कार्यकर्ताओं को वारिशा में भींगते हुए संबोधित कर रहे थे। हेमंत ने इस दौरान भाजपा पर जम कर हमला किया। उन्होंने कहा कि विरोधियों को डर था, इसलिए षडयंत्र कर जेल भेजा गया। लेकिन अब बदलाव देखने को मिलेगा। षडयंत्रकारियों को मुहंताड़ जवाब दिया जायेगा। बहुमत होने के बाद भी अपने बेइमान सहयोगियों के साथ मिल कर वे सत्ता में काबिज हैं, लेकिन समय एक जैसा नहीं रहता। लोगों को एकजुट रहना होगा, जिससे समय आने पर षडयंत्रकारियों को जवाब दिया जा सके।



बिरसा मुंडा को किया नमन

पूर्व मुख्यमंत्री हेमंत सोरेन दिन के करीब 3.25 बजे बिरसा चौक पहुंचे। यहां उन्होंने धरती आबा भगवान बिरसा मुंडा की प्रतिमा पर माल्यार्पण किया। इस दौरान उनकी पत्नी कल्पना सोरेन भी थीं। इसके बाद हेमंत ने कार्यकर्ताओं का अभिवादन किया। हेमंत सोरेन करीब 10 मिनट तक बिरसा चौक में रहे। इस दौरान उनकी एक झलक पाने के लिए राज्य के विभिन्न जिलों से कार्यकर्ताओं का हजूम पहुंचा था। हेमंत के जेल से बाहर आने की खुशी सभी के चेहरे पर साफ झलक रही थी। कार्यकर्ता काफी खुश और उत्साहित नजर आ रहे थे।

संवैधानिक संस्थाओं को भाजपा ने मुट्टी में किया

हेमंत सोरेन ने कहा कि भाजपा ने संवैधानिक संस्थाओं को मुट्टी में कर लिया है, लेकिन देश में लोकतंत्र जिंदा है। सबसे बड़ी अदालत जनता की अदालत है और जनता ने जवाब दे दिया है। विधानसभा चुनाव का जिक्र करते हुए उन्होंने कहा कि जानकारी मिल रही है कि राज्य में जल्द से जल्द विधानसभा चुनाव कराने की योजना बनायी जा रही है। ऐसे में केंद्र सरकार को चुनौती है कि चुनाव की घोषणा जल्द से जल्द करें।

भाजपा के पाप का घड़ा भर गया: हेमंत सोरेन ने आगे कहा कि कोरोना वैक्सीन का घोटाला, नीट घोटाला, दिल्ली में एयरपोर्ट टर्मिनल का गिरना, देश में हो रही ट्रेन दुर्घटनाएं महज संयोग नहीं हैं। ये सब, दरअसल भाजपा के पाप का घड़ा फूटने के संकेत हैं। पूर्व सीएम ने कहा कि यह झारखंड की ताकत है कि वे यानी भाजपा के लोग आदिवासी को मुख्यमंत्री बना रहे हैं। लेकिन वे भाजपा के रबर स्टॉप मुख्यमंत्री होते हैं। आकाओं के सामने उनका मुंह नहीं खुल पाता है। इसलिए भाजपा के शासन काल में स्थानीय, आदिवासी और मूलवासी मुद्दे दबे रह जाते हैं।

मुंगेरिलाल के हसीन सपने होंगे साबित

हेमंत सोरेन ने कहा कि भाजपा ने सीरिज से लोगों का खून चूस लिया है। कई ऐसे वीर शहीद हैं, जो हमारे लिए प्रेरणा के स्रोत हैं। पूर्वजों के सपने को पूरा करने का काम करेंगे। भाजपा वाले विधानसभा जीत का जो सपना देख रहे हैं, वह मुंगेरिलाल के हसीन सपने साबित होंगे। संबोधन के दौरान हेमंत सोरेन की पत्नी और गाइड विधायक कल्पना सोरेन, राज्यसभा सांसद महुआ माजी, सांसद कालीचरण मुंडा, कांग्रेस विधायक इरफान अंसारी, अनूप सिंह, राजेश कच्छप, सुप्रियो भट्टाचार्य, विनोद पांडेय समेत अन्य कई नेता मौजूद थे।

हूल दिवस: चंपाई, हेमंत और कल्पना आज आयेंगे भोगनाडीह पूर्व मुख्यमंत्री यहां से शुरू करेंगे चुनावी उलगुलान

हेमंत की 81 विधानसभा क्षेत्र जाने की है योजना बरहेट में सरकार की योजनाओं का उद्घाटन-शिलान्यास और परिसंपत्ति वितरण कार्यक्रम भी होगा अधिकारियों ने भोगनाडीह और कार्यक्रम स्थल का लिया जायजा, तैयारी पूरी



चंपाई करेंगे फूल-झानो प्रतिमा का अनावरण

मुख्यमंत्री चंपाई सोरेन रविवार को बरहेट के सिदो-कान्हू पार्क में फूल-झानो की प्रतिमा का अनावरण करेंगे। यहां से वह पंचकटिया कटिया क्रांति स्थल

जायेंगे। यहां सिदो-कान्हू के वंशजों के आवास जायेंगे। उनसे मुलाकात करेंगे। इसके बाद बरहेट के फुटबॉल मैदान के पास आयेंगे। यहां योजनाओं

का शिलान्यास-उद्घाटन और परिसंपत्ति वितरण कार्यक्रम में शामिल होंगे। वहां से दुमका होते हुए शाम को सरायकेला-खरसावा लौट जायेंगे।

पूर्व मुख्यमंत्री चुनावी बिगुल फूँकेंगे

गौरतलब है कि हेमंत सोरेन शुक्रवार को पांच महीने बाद जेल से बाहर आयें हैं। शनिवार को रांची में कार्यकर्ताओं से मिले और बिरसा मुंडा की प्रतिमा पर मल्यार्पण किया। अब शनिवार को भोगनाडीह जायेंगे। चर्चा है कि हेमंत का पूरा पत्रेकस आगामी विधानसभा पर है। मौजूदा सरकार का कार्यकाल दिसंबर तक है। यानी विधानसभा चुनाव नवंबर-दिसंबर तक कराना है। हालांकि चर्चा है कि चुनाव सितंबर-अक्टूबर में कराया जा सकता है। लिहाजा इंडी गठबंधन को वह धार देंगे। वह रविवार को भोगनाडीह से विधानसभा चुनाव के लिए बिगुल फूँकेंगे। हेमंत संभवतः दुमका में रात्रि विश्राम करेंगे।

अधिकारियों ने की तैयारी

चंपाई, हेमंत और कल्पना रविवार को संताल में कई जगह जायेंगे। उनके आगमन को लेकर तैयारी पूरी कर ली गयी है। हूल दिवस की तैयारी को लेकर सिदो-कान्हू जन्मस्थली भोगनाडीह एवं पंचकटिया में लगातार जिला प्रशासन के अधिकारी पहुंच कर कार्यक्रम स्थल का जायजा ले रहे हैं। डीडीसी सतीश चंद्र, जिला परिवहन पदाधिकारी विष्णु देव कच्छप, एमवीआइ विजय गौतम, अंचल अधिकारी चोनाराम हेब्रम, प्रखंड विकास पदाधिकारी अंशु कुमार पांडे, सहित कई पदाधिकारियों ने कार्यक्रम स्थल का निरीक्षण किया। इसके अलावा बरहेट और दुमका समेत अन्य जगहों पर भी प्रशासनिक तैयारी पूरी कर ली गयी है।

श्री सी. पी. राधाकृष्णन
राज्यपाल, झारखण्ड

श्री चम्पाई सोरेन
मुख्यमंत्री, झारखण्ड

हूल दिवस

पर आइए, हम सब झारखण्ड को
समृद्ध और सशक्त बनाने का संकल्प लें

अंग्रेजों से लोहा लेने वाले और अपना सर्वस्व न्योछावर करने वाले
सिदो-कान्हू, चांद-भैरव, फूलो-झानो समेत सभी अमर शहीदों को नमन

सूचना एवं जनसंपर्क विभाग, झारखण्ड सरकार

झारखण्ड विधान सभा

हूल दिवस संदेश

संथाल हूल के महान विभूतियों को भावपूर्ण श्रद्धांजलि ॥

30 जून 1855 को अंग्रेजी हुकूमत के बढ़ते शोषण और उत्पीड़न के विरुद्ध सिद्धों, कान्हू, चांद, भैरों, फूलो, झानों के नेतृत्व में तत्कालीन दामिनी ए कोह वर्तमान संथाल परगना के भोगनाडीह गांव से एक संगठित विद्रोह का शंखनाद हुआ था। संथाल विद्रोह में एकजुटता के साथ अंग्रेजी शासन के दमनकारी नीतियों के खिलाफ एक स्वर में किए गए विरोध तथा इस महान संग्राम के तपिश और आक्रोश को हूल कहा गया। सिद्धों, कान्हू, चांद, भैरों, फूलो, झानों और इस विद्रोह में शहीद हुए साहसिक बलिदानियों को झारखंड वासियों द्वारा स्मरण करते हुए हर वर्ष 30 जून को हूल दिवस मनाया जाता है। इस ऐतिहासिक विद्रोह में आदिवासियों और मूल वासियों ने ब्रिटिश हुकूमत के विरुद्ध जंगल और जमीन पर अपने अधिकार स्थापित करने के लिए जिस प्रकार सर्वस्व न्योछावर किया था। कालांतर में अंग्रेजी पराधीनता के खिलाफ और उत्तरवर्ती आंदोलनों के लिए भी संथाल हूल समाज में शोषण, उत्पीड़न तथा पलायन के विरुद्ध संगठित होकर एवं चरणबद्ध ढंग से आंदोलन के लिए हमें प्रेरणा दी है।

रवीन्द्र नाथ महतो
अध्यक्ष,
झारखण्ड विधानसभा, रांची

पशु लदे छह वाहनों को पुलिस ने किया जब्त

कुल 73 मवेशी बरामद किया गया। जिसमें एक मृत पाया गया।

जिसे थाना प्रभारी कुंदन सिंह ने सशस्त्र बलों के सहयोग से घर दबोचा।

आजाद सिपाही संवाददाता

रायडीह। जिले में पशु तस्करी का मामला थमने का नाम नहीं ले रहा है। अलग-अलग रास्ते और तरीकों से पशु तस्कर पशुओं को गंवाय स्थान तक पहुंचाने की जुगाड़ लगा रहे हैं। लेकिन पुलिस भी मुस्तेदी से तस्करी को पकड़ने के लिए जाल बिछाए हुए हैं। ताजा मामला रायडीह थाना क्षेत्र का है। रायडीह थाना क्षेत्र के कुलमुंडा



डोबडोबी के समीप शनिवार को तड़के लगभग 3 बजे तस्करी कर गोवंशीय पशुओं को वध करने हेतु तस्करी बूचड़ खाना ले जा रहे थे। वही छह: पिकअप वैन में दूंस कर लादकर क्रूरता पूर्वक ले जा रहे थे। जिसे थाना प्रभारी कुंदन कुमार सिंह ने सशस्त्र बलों के सहयोग से घर दबोचा। साथ में

तस्करी एक बैग आर कार से रेकी कर रहे थे। उसे भी पकड़ा गया। लेकिन अंधेरे और जंगल का लाभ उठाकर सभी चालक और पशु तस्करी भागने में सफल रहे। उसके बाद वाहनों को कब्जे में लेकर थाना लाया गया। तलाशी लेने पर कुल 73 मवेशी बरामद किया गया। जिसमें एक मृत पाया

गया। पुलिस को लगातार पशु तस्करी की सक्रियता की सूचना मिल रही थी। इसी क्रम में सटीक सूचना पर पुलिस डोबडोबी के पहले से ही छुपकर उनका इंतजार कर रही थी और ठीक शिकार पहुंचा और पुलिस ने पकड़ लिया। इतनी संख्या में पशुओं और वाहनों एक साथ कभी नहीं पकड़ा गया था। इधर रायडीह थाना में वाहन के मालिकों और पशु तस्करी को नामजद बनाते हुए प्राथमिकी दर्ज कराई है और पुलिस तस्करी की घर पकड़ में जुट गयी है। इसके बाद पशुओं को ग्रामीणों के बीच जिम्मेनामा पर वितरण कर दिया गया। मवेशी लेने के लिए सुबह से ही ग्राम वासियों का थाना परिसर

में मेला लगा हुआ था। इधर बता दे की जिले में लगातार पशुओं को जब्त कर तस्करी को जेल भेजा जा रहा है लेकिन तस्करी थमने का नाम नहीं ले रहा है। कारण यह है कि मवेशियों को हांककर ले जा रहे चंद पैसों में काम करने वाले मजदूरों को पुलिस जेल भेजने का काम करती है। जबकि पर्दे के पीछे तस्करी में शामिल कई सफेद पोस पुलिस की गिरफ्त से बाहर हैं। इनका नेटवर्क और मनोबल इतना ऊंचा है कि पुलिस व ग्रामीणों पर भी गोली चलाने से पीछे नहीं रहते हैं। शुक्रवार की रात ग्रामीणों के विरोध करने पर तस्करी ने एक ग्रामीण को हाथ में गोली मार दी थी।

11 सूत्री मांग को लेकर बीडीओ यादव बैठा को ज्ञापन सौंपा

आजाद सिपाही संवाददाता

चैनपुर। आजसू के जिला सचिव सह गुमला विधानसभा प्रभारी बोनोफास कुजूर के नेतृत्व में पार्टी कार्यकर्ताओं ने 11 सूत्री मांग को लेकर चैनपुर बीडीओ यादव बैठा को ज्ञापन सौंपा है। ज्ञापन में कहा गया है कि जमीन संबंधी दखिल खारिज हेतु अंचल कार्यालय में जमा आवेदन का अभिलंब निष्पादन किया जाए। साथ ही पंजी 2 में दर्ज जीरो प्लॉट की समस्या का जल्द से जल्द उचित एवं आवश्यक कार्रवाई की जाए। वर्तमान में अबूवा आवास हेतु चयन में पारदर्शिता लाई जाए तथा जरूरतमंद और निर्धन परिवार को इसका समुचित लाभ मिल सके। मनरेगा अंतर्गत संचालित सिंचाई कूप और अन्य योजनाओं का क्रियान्वयन और भुगतान यथाशीघ्र किया जाए ताकि वर्षों से पहले कार्य को पूर्ण किया जा सके। ज्ञापन में कहा गया है कि सभी राशन कार्ड धारी को राशन समय पर आपूर्ति की व्यवस्था सुनिश्चित की जाए तथा राशन में कटौती बंद



किया जाए। छात्र-छात्राओं के छात्रवृत्ति हेतु आय और आवासीय प्रमाण पत्र बनाने में शीघ्रता लाई जाए ताकि गरीब और निर्धन परिवार के छात्र-छात्राएं छात्रवृत्ति से वंचित न हों। प्रखंड में बिजली आपूर्ति व्यवस्था चरमरा गयी है अतः भीषण गर्मी को देखते हुए प्रखंड में 24 घंटे बिजली आपूर्ति सुनिश्चित की जाए। प्रखंड एवं अंचल कार्यालय में पदस्थानित समस्त कर्मियों की उपस्थिति सरकारी नियम अनुसार सुनिश्चित किया जाए ताकि सुदूरवर्ती ग्रामीण क्षेत्र से आने वाले लोगों को परेशानी ना हो। सरकारी योजनाओं में झारखंड आंदोलनकारी और उनके परिवारों को प्राथमिकता दी

जाए। सभी पेंशनधारियों का भुगतान नियमित एवं निर्बाध रूप से किया जाय। प्रखंड के खराब पड़े सभी चपकालों को जल्द से जल्द ठीक करने की मांग की है ज्ञापन में कहा गया है कि समस्या का समाधान नहीं होने पर पार्टी द्वारा आंदोलन किया जायेगा। मौके पर मुख्य रूप से केन्द्रीय सचिव सह गुमला विधानसभा प्रभारी बोनोफास कुजूर, जिला सचिव पवन तिग्गा, महिला जिला उपाध्यक्ष जीविता बड़ा पिंक्की कुजूर प्रखंड महिला अध्यक्ष माधुरी एक्का, प्रखंड महिला सचिव जन्तुन खानतुन दिलबाग कुमार, अमित एक्का मुख्य रूप से उपस्थित रहे।

जिले में पर्यटन विकास को लेकर बनायी जा रही हैं योजनाएं, डीसी ने दिये निर्देश

आजाद सिपाही संवाददाता

गुमला। उपायुक्त कर्ण सत्याथी की अध्यक्षता में पर्यटन और खेल कूद विभाग की समीक्षात्मक बैठक आयोजित की गयी। पर्यटन को बढ़ावा देने और नए पर्यटन क्षेत्रों के विकास को लेकर उपायुक्त ने गंभीरता दिखाई। उन्होंने जिले के अधिसूचित पर्यटन क्षेत्रों के विकास को लेकर आवश्यक दिशा निर्देश दिए। उपायुक्त ने अपर शंख डैम दुमरी, मसरिय डैम घाघरा, वन तालाब जैसे स्थानों में जल क्रीड़ा की शुरुआत करने को लेकर योजनाओं पर चर्चा की उन्होंने जिला खेल पदाधिकारी को उक्त स्थानों को पर्यटन क्षेत्र के रूप में परिवर्तित करने को लेकर डीपीआर तैयार करने का निर्देश दिया। उन्होंने खेल स्टेडियम एवं अन्य प्रखंडों में अधिसूचित पर्यटन स्थलों के विकास से संबंधित भी समीक्षा कर उक्त स्थानों को



विकसित करने हेतु भी डीपीआर तैयार करने का निर्देश जिला खेल पदाधिकारी को दिया गया। इस दौरान उन्होंने जिले के प्रमुख पर्यटन स्थलों अंजन धाम, टांगीनाथ धाम, नवरत्न गढ़, गोबर सिल्ली आदि जैसे स्थानों के भी विकास के कार्यों में तेजी लाने का निर्देश दिया, धरातलीय कार्यों को अखिलंब प्रारंभ करने की बात कही। खेल कूद अंतर्गत उन्होंने अल्बर्ट एक्का स्टेडियम के जीर्णोद्धार के कार्यों में तेजी लाने की बात कही। उन्होंने आगामी 15 अगस्त को लेकर स्टेडियम के

जीर्णोद्धार से संबंधित सभी तैयारियों को अभी से ही प्रारंभ करने का निर्देश दिया। इसके अलावा उन्होंने जिले के विभिन्न प्रखंडों अंतर्गत खेल स्टेडियम का भी जीर्णोद्धार करने हेतु डीपीआर तैयार करने का निर्देश दिया। इसके अलावा उपायुक्त द्वारा अन्य कई बिंदुओं की समीक्षा करते हुए आवश्यक दिशा निर्देश दिया गया। इस दौरान मुख्य रूप से जिला खेल पदाधिकारी मनोज कुमार, जिला पर्यटन विशेषज्ञ शुभम कुमार, संबंधित विभाग के ए.ई. सहित अन्य संबंधित कर्मी मौजूद रहे।

कैपेसिटी बिल्डिंग प्रोग्राम में सम्मानित किये गये 58 शिक्षक



आजाद सिपाही संवाददाता

गुमला। सीबीएसई के तत्वावधान में डीएवी पब्लिक स्कूल गुमला में एक दिवसीय कैपेसिटी बिल्डिंग प्रोग्राम आयोजित किया गया। यह प्रोग्राम नेशनल करिकुलम फ्रेमवर्क प्रखंडों अंतर्गत खेल स्टेडियम पर आधारित था। प्रधानाचार्य डॉ रमाकान्त साहू ने रिसोर्स पर्सन डीएवी सिमडेगा प्रधानाचार्य सुजय कुमार मिश्रा और आत्मसफाई पब्लिक स्कूल रांची वाइस प्रिंसिपल खुशी राम झा को पुष्पगुच्छ देकर स्वागत किया। उन्होंने कहा कि शिक्षक प्राचीनता हैं। इसलिए उनके लिए ट्रेनिंग लॉनिंग प्रोग्राम का संवर्धन जरूरी है। सुजय कुमार

मिश्रा ने बताया कि फाउंडेशनल स्टेज पर मातृभाषा में शिक्षण पर बल दिया गया है। प्रभावकारी शिक्षण के लिए कन्वैन्शनल स्किल और कनेक्टिविटी जरूरी है। उन्होंने पंचकोश- शारीरिक, प्राणिक, मानसिक, बौद्धिक और चैतिक विकास की चर्चा की। केआर झा ने क्लासरूम सेंटेंटा और रिसोर्स मैनेजमेंट पर चर्चा करते हुए कहा कि क्लासरूम जीवंत होने चाहिए। उन्होंने बाल केंद्रित शिक्षा, जोयफुल लॉनिंग पर विस्तृत चर्चा की। प्रतिभागियों के लिए कई एक्टिविटीज आयोजित किए गए। सैमिनार में कुल 58 शिक्षक सम्मिलित हुए।

जन शिक्षण संस्थान गुमला पंचायत स्तर पर पर्यावरण के प्रति लोगों को कर रहा जागरूक

आजाद सिपाही संवाददाता

गुमला। जन शिक्षण संस्थान विकास भारती विशुनपुर द्वारा चलाये जा रहे पर्यावरण उत्सव कार्यक्रम में के तहत गुमला जिले के रायडीह प्रखंड के बजा पंचायत में पर्यावरण जागरूकता कार्यक्रम चलाया गया। इस कार्यक्रम में मुख्य रूप से विकास भारती के संयुक्त सचिव महेंद्र भगत उपस्थित हुवे। कार्यक्रम की शुरुआत जन शिक्षण संस्थान के कार्यक्रम अधिकारी योगेश राय के द्वारा परिचय सत्र के साथ शुरू किया गया। योगेश राय ने बताया की जन शिक्षण संस्थान पर्यावरण के अवसर पर 5 जून से 15 अगस्त तक पर्यावरण जागरूकता कार्यक्रम गुमला जिले के 12 प्रखंड में चला रही है, आज उसी के निमित्त रायडीह प्रखंड में इस उत्सव को हम सब मना रहे हैं। पूरी दुनिया जलवायु परिवर्तन और ग्लोबल वार्मिंग की समस्या से



चिंतित है। ऐसे में अधिक से अधिक पेड़ लगाने से ही हमारी सुरक्षा हो सकती है, उसी निमित्त पूरे जिले में अलग अलग पंचायत में कार्यक्रम करते हुवे पोषारोपण किया जा रहा है। आगे के क्रम में जन शिक्षण संस्थान के डायरेक्टर अमित जी ने बताया की जन शिक्षण संस्थान स्कूल प्रोग्राम के ऊपर कार्य कर रही है, जिसमें विभिन्न ट्रेडो में अलग अलग कार्यक्रम चलाये जा रहे हैं। इस कार्यक्रम के अंतर्गत आपके पंचायत में ही सिलाई कढ़ाई प्रशिक्षण के माध्यम

से हम एक ट्रेनिंग प्रशिक्षण की शुरुआत करने जा रहे हैं, इसमें आप सभी की भागीदारी अहम है, हमें यह ध्यान रखना है की हमारी बहन बेटों को समीक्षा करके स्कूल में प्रशिक्षण प्राप्त कर हुनरमंद हो इस दिशा में आप सभी को सहयोग करना है। इस कार्यक्रम में जन शिक्षण संस्थान के निदेशक अमित कुमार मिश्रा, कार्यक्रम अधिकारी योगेश राय, कृषि विज्ञान केन्द्र से अटल बिहारी तिवारी, मुखिया बिशु उराव, सहित ग्रामीणों को उपस्थित रही।

लोक अदालत में कुल 24776 मामलों का निष्पादन किया गया

आजाद सिपाही संवाददाता

गुमला। झालसा के आदेशानुसार तथा जिला एवं सत्र न्यायाधीश सह अध्यक्ष जिला विधिक सेवा प्राधिकार गुमला ध्रुव चंद्र मिश्र के निर्देश पर विशेष लोक अदालत भूमि एवं राजस्व सह मासिक लोक अदालत का आयोजन सिविल कोर्ट गुमला में किया गया। इस अवसर पर एडीजे प्रथम प्रेम शंकर ने कहा कि यह लोक अदालत भूमि एवं राजस्व से संबंधित विशेष लोक अदालत का आयोजन किया गया है। जिसके लिए सभी पदाधिकारी ने पूर्व से ही मेहनत किया है। और आज ज्यादा से ज्यादा मामलों का निपटारा कर लोगों को लाभ पहुंचाया जायेगा। इस कार्यक्रम में जन शिक्षण संस्थान के निदेशक अमित कुमार मिश्रा, कार्यक्रम अधिकारी योगेश राय, कृषि विज्ञान केन्द्र से अटल बिहारी तिवारी, मुखिया बिशु उराव, सहित ग्रामीणों को उपस्थित रही।



और पैसे दोनों की बचत होती है। इस अवसर पर जिला विधिक सेवा प्राधिकार के सचिव रामकुमार लाल गुप्ता ने भी कहा कि विशेष लोक अदालत में सभी तरह के लैंड एंड रेवेन्यू के मामले निपटारे किए जाएंगे साथ ही मासिक लोक अदालत में आने वाले सभी मामले को भी निष्पादित किया जायेगा। अतः सभी पक्षकारों से कहा गया कि वे ज्यादा से ज्यादा अपने मामलों का निपटारा करावे और विशेष लोक अदालत का लाभ उठाएं। आज के स्पेशल लोक अदालत में कुल 24776 मामलों का निष्पादन किया गया। इसमें भूमि

और राजस्व से संबंधित कुल 24720 मामले निष्पादित किए गए। कोर्ट से संबंधित 56 मामलों का निष्पादन किया गया। भूमि राजस्व एवं कोर्ट के सभी मामले में कुल 29 करोड़ 19 लाख 49 हजार 223 रुपये का सेटलमेंट किया गया। मौके पर अवर न्यायाधीश सह सचिव विधिक सेवा प्राधिकार गुमला राम कुमार लाल गुप्ता, स्थाई लोक अदालत के सदस्य शंभू सिंह, लॉगल एड डिफेंस काउंसिल के विद्या निधि शर्मा, बुद्धेश्वर गोप, इंदु पांडेय, जितेंद्र सिंह, डीएलएसए के प्रकाश पांडेय, मनीष कुमार, नवीन साहू आदि उपस्थित थे।

विदाई समारोह का आयोजन

बसिया (आजाद सिपाही)। राजकीयकृत बालक मध्य विद्यालय बसिया के प्रभारी प्रधानाचार्य एडवर्ड मिंज और राजकीय उत्कर्मित मध्य विद्यालय कलिंगा के प्रभारी प्रधानाचार्य सरस्वती पांडेय 30 जून को सेवानिवृत्त होंगे। 30 जून रविवार होने के कारण शनिवार को



विद्यालय परिसर में उन्हें विदाई समारोह का आयोजन कर भावभीनी विदाई दी गयी। एडवर्ड मिंज 28 सितंबर 1994 को रा0 मध्य विद्यालय नाथपुर में योगदान दिया। जहां उन्होंने 7 वर्ष सेवा दी। इसके बाद 10 जुलाई 2001 में राजकीयकृत बालक मध्य विद्यालय बसिया में प्रभारी प्रधानाचार्य के रूप में योगदान दिए। इसी क्रम में प्लस टू उच्च विद्यालय में योगदान दिया। विदाई समारोह में शिक्षकों ने कहा कि एडवर्ड मिंज एक मिलनसार शिक्षक थे। उनके कुशल नेतृत्व के कारण बच्चों में अच्छी पहचान थी। उनमें कुशल नेतृत्व की क्षमता थी। आज विद्यालय परिवार द्वारा एक अनुभवी शिक्षक को विदाई दी रहा है। जो काफ़ी दुखद छण है। लेकिन सरकार के नियम के अनुसार एक न एक दिन सभी को विदाई लेनी होगी। एडवर्ड मिंज ने कहा कि आज आप सभी सहयोगियों से अलग होकर दुख तो हो रहा है। मुझसे जो भी सहयोग होगा मैं अवश्य कसूरूंगा। मौके पर करेंसेसिया मिंज, अरुण कुमार पांडेय, अनिल कुमार साहू, अनिल कुमार शर्मा, मजय कुमार, आनंद राम, किरण कुजूर, लबली कुमारी, देवमणि देवी, अमिता डुंगड़ा, सुमित्रा कुजूर, सुनीता देवी, रेजी देवी सहित छात्र छात्राए उपस्थित थे।

रौनियार वैश्य समिति टोटो का प्रतिभा सम्मान समारोह

आजाद सिपाही संवाददाता

गुमला। टोटो में रौनियार वैश्य समिति टोटो ने प्रतिभा सम्मान समारोह का आयोजन किया। टोटो के बड़ा मंदिर स्थित परिसर में समारोह का आयोजन किया गया। कार्यक्रम में विगत तीन वर्षों में मैट्रिक, इंटर, स्नातक में उत्कृष्ट प्रदर्शन करने वाले सभी छात्र छात्राओं को सम्मिति ने प्रशस्ति पत्र व मोमेंटो देकर सम्मानित किया। इसके अलावा सक्रिय समाजसेवी जयराम प्रसाद को शॉल ओढ़ाकर सम्मान किया। रौनियार वैश्य समिति टोटो के अध्यक्ष पन्नालाल गुप्ता ने कहा कि हमारे समाज के छात्र छात्राओं में बेहतर करने की क्षमता है। देश के विभिन्न जगहों में कई बड़े पद पर रहकर देश व समाज की सेवा कर रहे हैं। हमारे गांव में बेटियां बेटों से आगे हैं। लड़के भी रुचि लेकर पढ़ाई करें और बेहतर प्रदर्शन करें गांव व समाज का नाम रोशन करें। सभी सम्मानित छात्रों के उज्ज्वल भविष्य



की कामना की। वहीं छात्र छात्राओं ने अपना सफलता का श्रेय अभिभावक व शिक्षक को दिये। वहीं चंदन कुमार गुप्ता ने कहा कि अभिभावक गण अपने घर में बच्चों को पढ़ने के लिए स्वच्छ व शांत माहौल दें। घर में क्लेश न करें। साथ ही बच्चों के संगत की जानकारी रखें। बुरे संगति से अच्छे छात्र भी बिगड़ जाते हैं। बच्चों का समय समय पर गाईड करते रहें। मैट्रिक में उत्कृष्ट प्रदर्शन करने वाली छात्रा साक्षी कुमारी ने कहा कि अभिभावक कष्ट सहकर हमें पढ़ाते हैं। उनके

मेहनत का हमें कद्र करनी चाहिए। मेरे पिता जी कड़ाके की ठंड में भी सुबह 5 बजे उठकर 10 किमी दूर गुड़ो कोचिंग छोड़ने जाते थे। मानसी कुमारी ने बताया कि मैं 3-4 घंटे भी पढ़ती थी, लेकिन चीजों को समझकर सीखती थी। चीजों को रटने के बजाय समझने से कोई भी टॉपिक लंबे समय तक याद रहता है। मोबाईल फोन का हमेशा सदुपयोग करें। इंटर में बेहतर प्रदर्शन करने वाले छात्र ऋषभ कुमार गुप्ता ने कहा सपना बड़ा है तो संघर्ष भी बड़ा करना होगा। तनाव दूर करने के लिए अपने

मनपसंद कार्य करें जैसे संगीत सुनना, पेंटिंग करना, टहलना आदि। टोटो से पूर्व मैट्रिक टॉपर सुहानी कुमारी ने कहा कि सुबह उठकर पढ़ती थी। जब परीक्षा नजदीक था तब मैं 7-8 घंटे प्रतिदिन पढ़ाई करती थी। आगे भी मैं अपनी पढ़ाई जारी रखूंगी और बेहतर करने का प्रयास करूंगी। छात्र व अभिभावक सम्मान पाकर हर्षित नजर आए। वहीं अनुभव साझा करने के दौरान कुछ छात्र व अभिभावकों के चेहरे में खुशी के आंसू झलक रहे थे। मौके पर अध्यक्ष पन्नालाल गुप्ता, संतोष गुप्ता, रंजित गुप्ता, मनीष गुप्ता, मनोज गुप्ता, राजू गुप्ता, जयराम प्रसाद, वीके गुप्ता, दीपक गुप्ता, ऋतिक कुमारा, रोहित गुप्ता, विष्णु कुमार, धनंजय कुमार, सुहानी गुप्ता, सृष्टि कुमारी, साक्षी कुमारी, मानसी कुमारी, कुमार अभिनव, ऋषभ कुमार, बबली कुमारी, दीपिका कुमारी, सहित सैकड़ों लोग उपस्थित थे।

भाजपा ने विधानसभा चुनाव को लेकर की बैठक



गुमला (आजाद सिपाही)। आगामी विधानसभा चुनाव के मद्दे नजर भाजपा की संगठनात्मक कार्य समिति की बैठक बिरसा मुंडा एगो पार्क में आयोजित की गयी। इस अवसर पर मुख्य अतिथि के रूप में जिला प्रभारी मनोज मिश्रा उपस्थित रहे। मुख्य अतिथि ने अपने संबोधन में कार्यकर्ता एवं पदाधिकारियों के समक्ष आगामी विधानसभा चुनाव गुमला जिला के सभी तीनों सीटों पर जितने का लक्ष्य रखा। साथ ही कहा कि विगत लोकसभा चुनाव की सारी आपसी कटुता एवं वैचारिक मतभेद को भुलाकर संगठन हित में कार्य करना है। पूर्व जिला अध्यक्ष सविंद्र सिंह ने कहा कि मतदाता सूची का पुनरीक्षण का कार्य निर्वचन कार्यालय में चल रहा है। अपने क्षेत्र में बुध से एक भी नाम नहीं छूटना है। इसकी तस्दीक समय रहते कर ले। यदि कोई नाम छूटता है तो तत्काल जिला संगठन को सूचित करें। कार्यक्रम को पूर्व विधानसभा अध्यक्ष डॉ दिनेश उराव ने भी संबोधित किया। बैठक की अध्यक्षता जिला अध्यक्ष शिवप्रसाद साहू और मंच का संचालन जिला संगठन मंत्री मिसिर कुजूर एवं धन्यवाद ज्ञापन जिला उपाध्यक्ष प्रदीप प्रसाद ने किया। कार्यक्रम में काफ़ी संख्या में कार्यकर्ता उपस्थित थे।

आम तोड़ने के दौरान पेड़ से गिरी किशोरी

गुमला (आजाद सिपाही)। बसिया थाना क्षेत्र अंतर्गत रामजडी निवासी 15 वर्षीय भवानी कुमारी आम तोड़ने के क्रम में पेड़ से 30 फीट नीचे जमीन पर गिर गयी। घटना में उसके चेहरा कमर और शरीर के अन्य हिस्से में गंभीर चोट लगी। परिजन तत्काल उसे रेफरल अस्पताल बसिया ले गए, जहां प्राथमिक इलाज के उपरान्त उसे सदर अस्पताल रेफर कर दिया गया। जानकारी के मुताबिक किशोरी अपनी 5-6 सहेलियों के साथ घर के समीप बगीचा में आम तोड़ने पेड़ में चढ़ी थी तभी उसका पैर फिसल गया और वह पेड़ से 30 फीट नीचे गिर गयी।

बिथुनपुर में मौसम ने बदला मिजाज जमकर बारिश से किसानों में खुशी



बिथुनपुर (आजाद सिपाही)। शनिवार किसान 3:00 बजे के आसपास बिथुनपुर प्रखंड में मौसम ने अपना मिजाज बदला और जमकर बारिश हुई। जिससे किसानों में काफी खुशी देखने को मिल रही है। प्रखंड के विभिन्न इलाकों में खेतों में पानी भर गया है। किसान वर्षा का काफी दिनों से इंतजार कर रहे थे। क्योंकि इस समय बिचड़ा बने का टाइम है। सही समय में धान के बीच की बुवाई होने से फसल भी अच्छी होती है। इसी उम्मीद के साथ किसान हाथ में कुदाल लेकर अपने-अपने खेतों में पानी रोकने के लिए आर का निर्माण कर रहे हैं। इधर झमाझम बारिश होने से एकाएक किसानों के चेहरे में रौनक आ गई है। इधर कृषि वैज्ञानिकों का अनुमान है कि सही समय में अच्छी वर्षा होने से किसान भाइयों का धान बीज का बिचड़ा लग जायेगा। बिचड़ा लगाने का यही सही समय है।

विद्यालय का स्थापना दिवस मनाया गया



चैनपुर (आजाद सिपाही)। क्षेत्र के तुंगा गांव स्थित सेंट पीटर उच्च विद्यालय का स्थापना दिवस समारोह शनिवार को विद्यालय में काफ़ी धूमधाम के साथ मनाया गया बैठ और मुख्य अतिथि जिला परिषद सदस्य मेरी लक्ड़ा ने इस मौके पर अपने संबोधन में कहा कि जिसने भी सोचा इस स्कूल की स्थापना के लिए वह बधाई के पात्र हैं इतनी सुंदर स्कूल की स्थापना कर शिक्षा के उत्थान के लिए कार्य किया है वही विद्यालय की स्थापना दिवस के मौके पर छात्र छात्राओं के द्वारा एक से बढ़कर एक रंगारंग सांस्कृतिक कार्यक्रम प्रस्तुत कर सबों का मन मोह लिया। वहीं इस कार्यक्रम के अंत में विद्यालय के प्राधान्यापक तेज कुमार बखला के द्वारा धन्यवाद ज्ञापन किया गया। मौके पर मुख्य रूप से कांतिग मुखिया मधुषा मिंज, फादर शैलेश लक्ड़ा, फादर खिस्तोफर, शिक्षक शिक्षिकाएं एवं विद्यार्थी उपस्थित रहे।

कार्रवाई: पथ निर्माण कार्य के दौरान की गयी आगजनी की घटना में थे शामिल हैदरनगर से चार माओवादी गिरफ्तार

आजाद सिपाही संवाददाता

मेदिनीनगर। पलामू पुलिस ने नक्सली गतिविधियों के खिलाफ बड़ी सफलता हासिल की है। हैदरनगर थाना क्षेत्र के सडैया से डंडिला तक पथ निर्माण कार्य के दौरान नक्सलियों द्वारा आगजनी की घटना को बिदे दिनों अंजाम दिया गया था। जिसमें शामिल चार नक्सलियों को हैदरनगर पुलिस ने गिरफ्तार कर लिया है। पलामू एसपी रोष्मा रमेशन ने घटना का उद्बोधन करते हुए प्रेस विज्ञापि जारी की है। जिसमें बताया गया है कि प्रतिबंधित संगठन भाकपा माओवादी ने नितेश यादव के नेतृत्व में इस घटना को अंजाम दिया है। घटना में शामिल हरिहरगंज थाना के तुरी टोला



पुलिस की गिरफ्त में विभिन्न आपराधिक घटनाओं में शामिल नक्सली।

निवासी मृत्युंजय यादव उर्फ दुखन उर्फ अरुनजय (31), हुसैनाबाद थाना क्षेत्र के डंडिला ग्राम निवासी सुरेश रजवार (58) को पहले गिरफ्तार किया गया है। इसके अलावा लोकसभा चुनाव के दौरान हैदरनगर में वोट बहिष्कार के पोस्टर चिपकाने के मामले में भी पुलिस को बड़ी कामयाबी हाथ लगी। इस घटना में शामिल

हैदरनगर थाना क्षेत्र के सडैया टोला निवासी ब्रिज देव रजवार (65) और हुसैनाबाद थाना क्षेत्र के घघरा कामगारपुर निवासी कामेंद्र राम (35) को गिरफ्तार किया गया है। नक्सलियों के पास से पांच मोबाइल फोन, तीन हजार रुपये नगद और लोकसभा चुनाव बहिष्कार से संबंधित तीन पोस्टर बरामद किया गया है। बताते चलें कि 26 जून की रात 10 बजे सडैया ग्राम में आंगनबाड़ी के समीप नक्सलियों ने मुख्यमंत्री ग्राम सड़क योजना के तहत बन रही सड़क निर्माण में लगे एक जेसीबी और दो ट्रैक्टरों सहित अन्य वाहनों को आग के हवाले कर दिया था। यह कार्य हुसैनाबाद के विधायक कमलेश कुमार सिंह के छोटे भाई

बिनु सिंह करवा रहे थे। हैदरनगर थाना ने इस बाबत कांड संख्या 52/24 के तहत भादवि की धारा 147, 148, 149, 385, 387, 435, 427, 506 एवं 17 सीएलए व 10/13 यूएपी के तहत करवाई की है। वहीं, छापामारी दल में मुकेश कुमार (अनुमंडल पुलिस पदाधिकारी) हुसैनाबाद, आशुतोष प्रताप नारायण पुलिस निरीक्षक हुसैनाबाद, रामशंकर पटेल थाना प्रभारी हुसैनाबाद, अफजल अंसारी थाना प्रभारी हैदरनगर, पंकज कुमार तिवारी थाना प्रभारी मोहम्मदगंज, संजय यादव, पिकेट प्रभारी एसआई विवेक कुमार हैदरनगर, हैदरनगर मोहम्मदगंज की टीम शामिल थी।

अवैध रूप से संचालित ईट भट्टा से तीन लाख पक्की ईट व एक टन कोयला जब्त

पलामू डीसी के निर्देश पर अवैध ईट भट्टा के विरुद्ध डीएमओ ने की छापामारी ईट भट्टा संचालक के खिलाफ प्राथमिकी दर्ज

आजाद सिपाही संवाददाता

मेदिनीनगर। पलामू डीसी शशि रंजन के निर्देश पर जिला खनन पदाधिकारी आनंद कुमार ने अवैध रूप से संचालित हो रहे अवैध चलंत चिमनी ईट भट्टा के खिलाफ शनिवार को नावा जयपुर थाना क्षेत्र में छापामारी किया। इस दौरान तिस्रबार मौजा में अवैध



रूप से संचालित चलंत चिमनी ईट भट्टा के विरुद्ध कार्रवाई करते हुए भट्टा में तीन लाख पक्की ईट एवं एक टन कोयला जब्त किया। लगे हाथ थाने में मिथिलेश

पलामू के 54वें डीडीसी शब्बीर अहमद ने ग्रहण किया प्रभार



आजाद सिपाही संवाददाता

मेदिनीनगर। पलामू जिले के 54वें डीडीसी के रूप में शनिवार को शब्बीर अहमद ने पदभार ग्रहण किया। निवर्तमान डीडीसी रवि आनंद ने पुष्पगुच्छ देकर उनका स्वागत किया। इसके बाद उन्होंने सौरी डीआरडीए व विकास शाखा के कर्मियों से परिचय प्राप्त किया। पदभार ग्रहण करने के बाद सब्बीर

अहमद ने कहा कि निवर्तमान डीडीसी के कार्य को आगे बढ़ाना, विभाग से संबंधित योजना को जिला ग्रामीण विकास अधिकरण की टीम व बीडीओ के साथ मिलकर गति दिया जायेगा। उन्होंने कहा कि अबुआ आवास योजना के लक्ष्य को प्राप्त करना और उसे धरातल पर उतारना प्राथमिकता रहेगी।

भ्रष्टाचार की भेंट चढ़ी पलामू की सिंचाई परियोजना : अमित तिवारी

आजाद सिपाही संवाददाता

मेदिनीनगर। पलामू के जिला अध्यक्ष अमित तिवारी ने मानसून आने में हो रही देरी पर चिंता जाहिर करते हुए कहा कि पलामू कि सिंचाई परियोजना बंद इंतजामी, लाल फीताशाही एवं भ्रष्टाचार की भेंट चढ़ गई है। रख रखाव के अभाव में पलामू की सारी सिंचाई परियोजना दम तोड़ रही है। पलामू के किसान लगातार अकाल एवं सुखाड़ से परेशान हो रहे हैं। उनकी आर्थिक हालात बंद से बदतर होती जा रही है, लेकिन सरकार इस दिशा में कोई सार्थक प्रयास नहीं कर रही है। समय पर ना ही खाद्य, बीज झारखंड सरकार किसानों को उपलब्ध करा रही है ना ही उनके द्वारा उत्पादित अनाज को ही खरीद रही है।



किसानों को सरकार से उचित समय पर राशि का भुगतान नहीं किया जा रहा, जिसका फायदा विचौलिये उठा रहे हैं। केंद्र की योजना किसान सम्मन निधि से हजारों किसानों को जानबूझकर वंचित किया जा रहा है। कहा कि पलामू में बने सैकड़ों सीरियल चेक डैम लिफ्ट इरीगेशन भ्रष्टाचार के भेंट चढ़ चुके हैं। उससे

किसानों को सिंचाई का लाभ नहीं मिल रहा है। जानकारी लेने पर विभाग यह बताने की स्थिति में नहीं है की सीरियल चेक डैम से लिफ्ट इरीगेशन से कितने जमीन की सिंचाई हो रही है और कितने जमीन की सिंचाई होनी थी। टेकेदार और विभाग के इंजीनियरों की मिलीभगत से सारी योजनाओं का निर्माण नहीं बल्कि लूट हो रही है। सिंचाई योजनाओं को जानबूझकर लटकया जा रहा है। राज्य सरकार द्वारा खाद्य, बीज का वितरण समय पर नहीं कर पा रही है। चेतावनी देकर कहा कि सरकार की अव्यवस्था के कारण किसानों एवं मजदूरों को जो समस्या हो रही है उसे लेकर भाजपा जवद ही किसान मजदूर के हित में सड़क पर उतर कर आंदोलन करेंगी।

सात वांछित गिरफ्तार, भेजे गये जेल



आजाद सिपाही संवाददाता

हरिहरगंज/पलामू। हरिहरगंज थाना क्षेत्र के अलग-अलग मामले में फरार चल रहे सात आरोपितों को पुलिस ने शनिवार को गिरफ्तार कर न्यायिक हिरासत में भेजा। उनकी पहचान ग्राम ढाब कला निवासी रामराज राम, उदेश्वर विश्वकर्मा, प्रमोद विश्वकर्मा, ग्राम कोक्रो निवासी मनीष कुमार सिंह

उर्फ मृदुल सिंह के अलावे हरिहरगंज शहर के न्यू एरिया निवासी बादल कुमार, मनीष कुमार शर्मा उर्फ आकाश कुमार और मनोज कुमार के रूप में हुई है। इस संबंध में पुनि सह थाना प्रभारी चन्दन कुमार ने बताया कि सातों वांछित अलग-अलग आपराधिक मामलों में फरार चल रहे थे। जिन्हें गिरफ्तार कर जेल भेजा दिया गया।

सीसीएल सीएमडी ने बीएंडके क्षेत्र का निरीक्षण कर दिया उत्पादन बढ़ाने का निर्देश सभी के सहयोग से सीसीएल हासिल करेगा 100 मिलियन टन कोयला उत्पादन का लक्ष्य: सीएमडी

कोयला उत्पादन की धीमी गति पर जतायी नाराजगी, उत्पादन बढ़ाने का दिया निर्देश

आजाद सिपाही संवाददाता

बेरमो। सीसीएल के अध्यक्ष सह प्रबंध निदेशक निलेंद्र कुमार सिंह ने शनिवार को सीसीएल बीएंडके क्षेत्र के कारो और एकेकेओसीपी (खासमहल) परियोजना का निरीक्षण किया। उन्होंने कोयला उत्पादन में आ रही बाधाओं का भी जायजा लिया। उन्होंने बाधाओं को दूर कर कोयला उत्पादन व डिस्पैच बढ़ाने का निर्देश दिया। निरीक्षण के दौरान सीएमडी ने क्षेत्र के महाप्रबंधक के रामकृष्ण व उपस्थित अन्य पदाधिकारियों से वक्तुस्थिति की जानकारी ली। इस अवसर पर सीएमडी ने भी कारो प्वाइंट पर संबंधित पदाधिकारियों से मिलकर उत्पादन, उत्पादकता व डिस्पैच की जानकारी ली और खदान विस्तार में आ रही समस्याओं से भी अवगत हुए।



इधर, बीकेवी ट्रांसपोर्ट प्राइवेट लिमिटेड आउटसोर्सिंग कोल फेस पर पहुंच कर परियोजना के पदाधिकारियों व कंपनी कर्मचारियों से वार्ता की। जिसके बाद उन्होंने कोयला उत्पादन की धीमी गति पर नाराजगी जताते हुए उत्पादन बढ़ाने का निर्देश दिया। सीएमडी ने हर हाल में वार्षिक लक्ष्य के पूरा करने का निर्देश दिया। इसके बाद उन्होंने परियोजना के खदानों का दृष्टिकोण

लक्ष्य प्राप्त करेगा। विस्थापन नीति की चर्चा करते हुए उन्होंने कहा कि इसमें चार महत्वपूर्ण बातों का ध्यान रखा गया है। लंबित मामलों का कंपनी नियमानुसार शीघ्र निपटारा किया जाएगा। उन्होंने कहा कि देश की ऊर्जा जरूरतों को देखते हुए अधिक उत्पादन करने के लिए सीसीएल के सभी एरिया में निरंतर प्रयास किया जा रहा है। इस बीच सीएमडी ने कारो देवी मंदिर में पूजा भी की। उसके बाद कारो के विस्थापितों ने देवी मंदिर में सीएमडी से बातचीत करते हुए जमीन के बदले नौकरी, मुआवजा, पुनर्वास की मांग की। कहा यदि हम लोगों को वाजिब अधिकार नहीं मिलेगा तो माइंस नहीं चलने देंगे। मकन तक पीओ के कहने पर अबत खली किए लेकिन नौकरी मुआवजा पुनर्वास

और रोजगार नहीं मिला। जबकि जमीन से कोयला निकाला जा रहा है। इस दौरान सीएमडी ने कहा माइंस बंद करना है बंद कर दीजिए उससे हमको कोई फर्क नहीं पड़ता है। लेकिन आपका अधिकार जो है वह मिलना चाहिए मैं भी चाहता हूँ। आप लोगों का अधिकार मिलेगा। विस्थापितों की मांगें उन्होंने नोट करवाया। विस्थापितों ने कहा कि विस्थापित नेताओं के माध्यम से प्रबंधन को मांग उठवाए हैं तो सीएमडी ने कहा कि क्या नेताओं से मांग मिल जाएगी। इस मौके पर जीएम के रामकृष्ण, पीओ खासमहल केएस गायवाल, कारो पीओ एसओ केजा और करगली वाशरी पीओ वीएन पांडेय, एसओ इंड्रैएम गौतम मोहंती, एरिया सेफ्टी ऑफिसर सतेन्द्र प्रसाद, सुनियन नेता और ग्रामीण भी उपस्थित थे।

भाजपा मंडल अध्यक्षों के घर जाकर अरुणा शंकर ने किया उन्हें सम्मानित

आजाद सिपाही संवाददाता

मेदिनीनगर। प्रथम महापौर अरुणा शंकर ने निर्धारित सम्मान कार्यक्रम के तहत रामगढ़ भाजपा मंडल अध्यक्ष शंभू पासवान, बरागढ़ मंडल अध्यक्ष बजरंग प्रसाद एवं भंडरिया मंडल अध्यक्ष राजेश्वर ठाकुर के घर जाकर उन्हें एवं उनके परिवार के सदस्यों को सम्मानित किया। प्रथम महापौर ने कहा कि मैं जहां भी जा रही हूँ मुझे भाइयों के प्यार के साथ माताओं, बहनों का प्यार, सम्मान



और बुजुर्गों का आशीर्वाद भी मिल रहा है। मैं जल्द केंद्र सरकार की योजनाओं को प्रचारित करने के लिए डाल्टनगंज विधानसभा के सभी पंचायत में चौपाल लगाऊंगी, ताकि केंद्र सरकार द्वारा दिए जा रहे लाभ की जानकारी जन-जन को हो सके।

जिंदा रहने के लिए पौधरोपण बेहद जरूरी: कौशल

पर्यावरण संरक्षण अभियान की शुरूआत करने पत्नी के साथ विदेश रवाना हुए पर्यावरणविद - पर्यावरण धर्म के तहत यात्रा का शुभारंभ करने से पूर्व डीसी को पौधा देकर किया स्वागत - दिल्ली के स्कूलों में पौधरोपण कर पर्यावरणविद ने बच्चों को पर्यावरण धर्म के प्रति किया जागरूक

आजाद सिपाही संवाददाता

मेदिनीनगर। शहर के टाउन हॉल में गुरुवार और दिल्ली के पहाडगंज के राजकीय कन्या विद्यालय में शनिवार को विश्व व्यापी पर्यावरण संरक्षण अभियान के राष्ट्रीय अध्यक्ष सह पर्यावरण धर्मगुरु पर्यावरणविद कौशल किशोर जायसवाल व पंचायत डाली बाजार की मुखिया पूनम जायसवाल ने निःशुल्क पौधा वितरण सह रोपण कार्यक्रम का शुभारंभ किया। उन्होंने बताया कि निःशुल्क पौधा वितरण व रोपण के 57वां वर्ष और पर्यावरण धर्म व वन राखी मूवमेंट के 47वां वर्ष पूरा होने पर इस वर्ष भी पांच देशों और देश के 10 राज्यों में अभियान चलाने का निर्णय लिया गया है। इस दौरान लोगों को पर्यावरण धर्म व वन राखी मूवमेंट की जानकारी उपलब्ध कराते हुए कहा कि पौधरोपण व प्रकृति की रक्षा करेंगे। इतना ही नहीं इस अभियान के तहत लोगों को जलवायु परिवर्तन, भीषण गर्मी और जल संकट पर



पलामू डीसी शशि रंजन को पौधा देते पर्यावरणविद कौशल किशोर जायसवाल।

काबू पाने के तरीकों को बताकर जागरूक किया जाएगा। ताकि ग्लोबल वार्मिंग के कहर से उन्हें बचाया जा सके। साल 2023 में इस अभियान का शुभारंभ सिंगापुर और मलेशिया में पौधा रोपण और वृक्षों पर रक्षाबंधन कर किया गया था। इस वर्ष रशियन कंट्री के अजहरबाजान की राजधानी बाकु से पौधा रोपण व रक्षाबंधन कर अभियान का शुभारंभ किया जाएगा। इस दौरान राष्ट्रीय अध्यक्ष का भी चयन किया जाएगा, ताकि पर्यावरण धर्म का प्रचार अभियान पूरे विश्व में किया जा सके। कौशल किशोर ने पर्यावरण धर्म के तहत उपहार स्वरूप देख के पांच प्रजाति के 10 पौधे अजरबाइजान के लोगों को देगे। जिसमें कल्पतरु, सफेद चंदन, लाल चंदन, कपूर और थाईलैंड प्रजाति के आम का पौधा शामिल है। पर्यावरण धर्मगुरु कौशल ने कहा कि लोगों को जिंदा रहने व आने वाले पीढ़ी को जल संकट, भीषण गर्मी, जलवायु परिवर्तन और प्रदूषण जैसी महान शत्रु से मुक्ति पाना है तो उन्हें पर्यावरण धर्म के 8 मूल ज्ञान मंत्रों को दुनिया के सभी लोगों को अपने दिनचर्या में शामिल करना होगा। विद्यालय के इंचार्ज रुचि बजाज ने इस नैक कार्य के लिए पर्यावरणविद कौशल और मुखिया पूनम को बधाई दी। उन्होंने कहा कि कौशल किशोर जायसवाल जैसा सपूत की जन्म देकर झारखंड की धरती पवित्र हो गयी है। कार्यक्रम में सूरज कुमार जायसवाल, स्कूल की शिक्षिका पिंकी, विधि, अंजु, सुमन, प्रतिभा और निशा आदि उपस्थित थीं।

हेमंत सोरेन के जेल से बाहर आने पर झामुमो कार्यकर्ताओं ने मिठाई बांटी

आजाद सिपाही संवाददाता

हुसैनाबाद। पूर्व मुख्यमंत्री हेमंत सोरेन को अदालत से बेल मिलने पर हुसैनाबाद में झामुमो के वरीय नेता एजाज हुसैन उर्फ छेदी खान व डॉ एजाज अलम ने अन्य नेताओं-कार्यकर्ताओं के साथ खुशी का इजहार करते हुए मिठाई बांटी और आतिशबाजी की। उन्होंने संविधान निमार्ता डॉ भीमराव अंबेडकर की प्रतिमा पर माल्यार्पण भी किया। वहीं झामुमो कार्यालय में पार्टी नेता वशिष्ठ कुमार सिंह उर्फ बबलू सिंह ने कार्यकर्ताओं को मिठाई खिलाकर खुशी का इजहार किया। झामुमो नेताओं ने कहा कि भाजपा के षट्यंत्र का पोल खुल गया है। न्यायपालिका ने निष्पक्षता का परिचय देते हुए पूर्व मुख्यमंत्री हेमंत सोरेन के खिलाफ किसी तरह का साक्ष्य नहीं मिलने पर उन्हें नियमित बेल दे दिया। झामुमो



नेताओं-कार्यकर्ताओं ने कहा कि जेल का ताला टूटा, हेमंत भईया हूटा। कहा कि लोकसभा झांकी है, विधानसभा अभी बाकी है। मौके पर नेहाल असगर, नगर अध्यक्ष मुन्ना कुमार देव, राजेश सिंह, विवेकानंद सिंह, अशोक सिंह, राम बच्चन बैठा, ग्यादुदीन सिद्दीकी, सदान हुसैन, इजहार अंसारी, सुरेंद्र चौधरी, सीताराम सिंह, पिंटू गुप्ता, श्रवण राम, जगदीश राम, अमरेंद्र कुमार के अलावा कांग्रेस के नदीम खान आदि मौजूद थे।

मृत सहायक अध्यापक के आश्रित को दी गयी सहायता राशि

आजाद सिपाही संवाददाता

हुसैनाबाद। प्रखंड क्षेत्र के राजकीय मध्य विद्यालय लक्सेरा के मृत सहायक अध्यापक अवध किशोर राम के आश्रितों को सहायक अध्यापक संघ ने सहायता राशि प्रदान की। विदित हो कि लोकसभा चुनाव प्रशिक्षण के दौरान लू लगने से मेदिनीनगर के सदर अस्पताल से बेहतर इलाज के लिए रांची ले जाने के क्रम में अवध किशोर राम की मौत हो गई थी। शनिवार को सहायक अध्यापक संघ ने मृतक के पैतृक गांव बैराव पहुंचकर उनकी पत्नी को एक लाख 39 हजार रुपए की सहायता राशि सौंपी। साथ ही



यथासंभव मदद का भरोसा भी दिलाया। मौके पर हुसैनाबाद के अनुमंडलीय अध्यक्ष पप्पू पटेल, आंकलन सफल सहायक अध्यापक संघर्ष मोर्चा हुसैनाबाद के अध्यक्ष अभिषेक शर्मा, सचिव वैद्यनाथ पासवान, मोडिया प्रभारी अनिल पासवान, उपाध्यक्ष रामप्रवेश राम, कोषाध्यक्ष

संथाल हूल शोषण मुक्त समाज के लिए लड़ी गयी एक बड़ी लड़ाई थी



डॉ. कोमलियुस मिश्र
भारतीय इतिहास में 8 अगस्त 1942 का जो महत्व है, वहीं महत्व 30 जून 1855 ई का भी है। 8 अगस्त 1942 ई को अखिल भारतीय कांग्रेस की एक सभा बंबई में हुई थी। इस सभा में एक प्रस्ताव परित किया गया था, जिसके द्वारा अंग्रेजों से आग्रह किया गया था कि वे भारत छोड़ कर चले जायें। राष्ट्रपिता महात्मा गांधी ने इस सभा में 30 मिनट तक भाषण देते हुए करो या मरो का मंत्र दिया था। ठीक इसी प्रकार का संकल्प तत्कालीन बिहार राज्य के संथाल प्रान्त जिला के राजमहल क्षेत्र के भोगनाडीह गांव में 30 जून 1855 ई को 10 हजार संथालों के बीच संथाल नेता सिद्धों, कान्हू ने परित किया था। उन्होंने अपने प्रस्ताव के द्वारा यह घोषित किया कि अंग्रेजी हुकूमत उनकी भूमि छोड़ दे। 15 दिन के भीतर अंग्रेज संथालों की भूमि से हट जायें और शांतिपूर्ण तरीके से संथालों को अपनी जमीन पर राज

करने दे। सिद्ध कान्हू ने अंग्रेजों को अपनी जमीन से भगाने के लिए अपने साथियों को करो या मरो का महामंत्र दिया। संथाल विद्रोह महाजनों के अत्याचार के खिलाफ उठा था। उग्र संथाल चाहते थे कि अंग्रेजों के सहायक महाजनों को खत्म किया जाये। उनके शोषण, अत्याचार से हमेशा के लिए मुक्ति मिले। इस मुक्ति के लिए अपने प्राणों की आहुति देने के लिए चुनी माझी के चार साहसी पुत्र - सिद्ध, कान्हू, चांद और भैरव कूद पड़े। इनका साथ बहन फूलो और झानो ने भी दिया। इन वीर सपुतों को न सिर्फ संथालों का सहयोग प्राप्त हुआ बल्कि सभी वर्गों का समर्थन मिला। सिद्ध के व्यक्तित्व में एक जादू था। उनके व्यक्तित्व से सभी वर्ग के लोग प्रभावित थे। संथाल विद्रोह को सफल बनाने के लिए लोहारों ने उन्हें कुठारी, टांगी एवं लोहे के अस्त्र-शस्त्र बना कर दिया था तो वहीं चमार जाति के लोगों ने उन्हें बड़े-बड़े नगाड़े बना कर दिया था। यही कारण है कि भागलपुर कमिश्नर ने 28 जुलाई



1855 ई को अपने एक पत्र में स्वीकार किया था कि संथाल विद्रोह में लोहार, चमार, ग्वाला, तेली आदि जाति के लोगों का सहयोग सिद्ध को प्राप्त है। शाल की टहनी के माध्यम से पूरे संथाल प्रान्त के लोगों को एकत्र होने का संदेश दिया गया। 30 जून 1855 ई को भोगनाडीह में 10 हजार संथाल आये। सभी ने सिद्ध को अपना राजा घोषित किया और संथाल राज्य की स्थापना का संकल्प लिया। विद्रोह में कान्हू को सिद्ध का सलाहकार, चांद को प्रशासक और भैरव को संथाल राज्य का सेनापति बनाया गया। संथालों ने सभा में एक साथ

क्रांति कहा। यह सत्य है कि संथाल विद्रोह भारत में पहला जन-क्रांति था। संथाल विद्रोह में जनता के उपर क्रांति थोपी नहीं गयी थी, बल्कि जनता स्वयं क्रांति करने के लिए उत्तेजित थी। विद्रोह में महिलाओं ने पुरुषों का पूरा-पूरा साथ दिया। संथाल विद्रोह ने अंग्रेजी हुकूमत को हिला कर रख दिया। इस विद्रोह में 10 हजार लोग मारे गये। अंग्रेजों ने सिद्ध, कान्हू को फांसी की सजा दी। सिद्ध, के बाद विद्रोह का मोर्चा चांद, भैरव ने संभाला। बाद में उन्हें भी अंग्रेजों ने मार दिया। संथाल हूल का दावा बहुत बड़ा था। यह वीरभूम से लेकर भागलपुर तक फैला हुआ था। इस हूल की प्रकृति पूर्व के आदिवासी विद्रोहों से भिन्न थी। यह जनता के बीच के आम योद्धाओं के द्वारा खड़ा की गयी लड़ाई थी और जनता की नजर में पूरी तरह विश्वसनीय और प्रासंगिक थी। इस जन विद्रोह को देख कर अंग्रेजी हुकूमत समझ गयी थी कि यदि देश की मुख्यधारा का समाज संथालों के साथ हो गया, तो

उनके लिए 1855 ई में ही भारत छोड़ने की नौबत आ जायगी। संथाल हूल के परिणाम स्वरूप दामन-ए-कोह को भागलपुर एवं वीरभूम से अलग कर नया जिला संथाल परगना बनाया गया। संथाल परगना जिले के प्रथम डिप्टी कमिश्नर एशली इडेन नियुक्त किये गये और इस जिले का प्रशासन अंग्रेजों ने विशेष कानून बना कर किया। संथाल हूल ने यह सीख दिया कि जनता के संघर्ष में किसी प्रकार का आत्मसमर्पण और समझौता नहीं होता है। वह समस्या के समाधान तक या कुर्बानि देने तक अपनी पूरी ताकत से चलता है। यह एक जन आंदोलन का रूप था और इसका जन आंदोलन वाला रूप अंत तक बना रहा। संथाल हूल ने कई विद्रोहों का रास्ता तैयार किया। बिरसा मुंडा के उलुगुलान के लिए भी इसने प्रेरणा का काम किया। संथाल हूल एक जन-क्रांति के रूप में हमेशा के लिए इतिहास में दर्ज है। (लेखक : बिरसा कॉलेज खुंटी के सहायक प्राध्यापक हैं।)

गजपति जिले के मोहना ब्लॉक में बीड़ओ ने लागू किया 'हेलमेट नहीं तो वेतन नहीं' नियम

आजाद सिपाही संवाददाता
भुवनेश्वर। ओड़िशा के गजपति जिले के मोहना ब्लॉक में अब शिक्षकों पर बिना हेलमेट के वाहन चलाने पर जुमाना लगाया जा सकता है। मोहना ब्लॉक के ब्लॉक शिक्षा अधिकारी (बीड़ओ) ने कहा है कि शिक्षकों पर बिना हेलमेट के वाहन चलाने पर जुमाना लगाया जा सकता है। रिपोर्ट के अनुसार, गजपति जिले के मोहना ब्लॉक के बीड़ओ नरेंद्र बेहरा ने एक अनोखा नियम बनाया है। उन्होंने कहा है कि स्कूल जाते समय हेलमेट न पहनने पर शिक्षक का एक महीने का वेतन रोका जा सकता है। बताया जा रहा है कि इस संबंध में 27 जून 2024 को एक




आधिकारिक पत्र भी जारी किया गया था, जिसके तहत नोटिस संख्या 1208/24 जारी किया गया था, जिसमें कहा गया था कि मोहना ब्लॉक के प्राथमिक शिक्षकों को स्कूल जाते समय हेलमेट पहनना अनिवार्य होगा। अगर कोई इस नियम का उल्लंघन करता है,

तो उसके खिलाफ एक महीने का वेतन रोकने की कार्रवाई की जायेगी। बीड़ओ ने बताया कि यह नियम शिक्षकों की सुरक्षा के लिए बनाया गया है। इन दिनों प्रतिदिन शिक्षक अपने वाहन पर सवार रहते हैं और किसी सड़क दुर्घटना का शिकार न हों।

देखते हुए यह अनुकरणीय कदम उठाया गया है। बीड़ओ ने आगे कहा कि वह चाहते हैं कि सभी शिक्षक भाई सुरक्षित रहें। इससे पहले इसी ब्लॉक के एक शिक्षक की सड़क दुर्घटना में मौत हो गई थी, तब उन्होंने हेलमेट नहीं पहना था। यह एक दुखद घटना थी। बीड़ओ ने कहा कि शिक्षकों को ऐसी किसी भी त्रासदी से बचाने के लिए ही यह अनुकरणीय नियम बनाया गया है। उन्होंने यह भी कहा कि इस तरह के उल्लंघन के लिए वेतन रोकना भी संभव है। यह केवल शिक्षकों को जागरूक करने के लिए किया गया है ताकि वे सुरक्षित रहें और किसी सड़क दुर्घटना का शिकार न हों।

मनोज आहूजा ओड़िशा के नये मुख्य सचिव बने

आजाद सिपाही संवाददाता
भुवनेश्वर। आइएएस अधिकारी मनोज आहूजा ओड़िशा का नया मुख्य सचिव नियुक्त किया गया है। ओड़िशा सरकार के पत्र में कहा गया है कि भारत सरकार से प्रत्यावर्तन के बाद मनोज आहूजा को 30 जून से प्रदीप कुमार जेना की सेवानिवृत्ति के परिणामस्वरूप ओड़िशा के मुख्य सचिव और सरकार, सामान्य प्रशासन और लोक शिकायत विभाग के सचिव के रूप में नियुक्त किया जाता है। मनोज आहूजा को शुक्रवार को ओड़िशा का नया मुख्य सचिव नियुक्त किया गया। सामान्य प्रशासन एवं लोक शिकायत विभाग द्वारा शुक्रवार को जारी अधिसूचना में कहा गया है कि भारत सरकार से प्रत्यावर्तन पर मनोज आहूजा, आइएएस (आरआर-1990) को प्रदीप



कुमार जेना, आइएएस की सेवानिवृत्ति के परिणामस्वरूप 30 जून से ओड़िशा के मुख्य सचिव और सरकार, सामान्य प्रशासन एवं लोक शिकायत विभाग के सचिव के रूप में नियुक्त किया जाता है। निवर्तमान मुख्य सचिव प्रदीप जेना का छह महीने का विस्तार 30 जून को समाप्त होगा। ओड़िशा सरकार के अनुरोध पर मूल कैडर में प्रत्यावर्तन से पहले आहूजा ने कृषि एवं किसान कल्याण मंत्रालय के सचिव के रूप में कार्य किया।

ओड़िशा के यादस विजेता छात्र भारतीय अंतरिक्ष अनुसंधान संगठन का दौरा करेंगे

आजाद सिपाही संवाददाता
भुवनेश्वर। टाटा स्टील यंग एस्ट्रोनॉमर टैलेंट सर्च (यादस) के विजेताओं से गठित ओड़िशा के छात्रों का एक दल इसरो का दौरा करेगा। विज्ञान एवं प्रौद्योगिकी मंत्री कृष्णचंद्र पात्रा ने शनिवार को टाटा स्टील युवा खगोलशास्त्री प्रतिभा खोज (यादस) विजेताओं के इसरो दौरे का शुभारंभ किया। ओड़िशा सरकार के विज्ञान और प्रौद्योगिकी विभाग के तहत पठानी सामंथा प्लेनेटैरियम के सहयोग से आयोजित टाटा स्टील की युवा खगोलीय प्रतिभा खोज (यादस) 2023 के विजेता शनिवार को भारतीय अंतरिक्ष अनुसंधान संगठन (इसरो) के अंतरिक्ष उपयोग केंद्र (एसएसी) का दौरा करने के लिए यात्रा पर निकले। ओड़िशा के 30 जिलों के 300 से अधिक स्कूलों से चुने गये यादस के 20 विजेता एसएसी और साईंस सिटी, अहमदाबाद का दौरा करेंगे।



विज्ञान एवं प्रौद्योगिकी मंत्री कृष्णचंद्र पात्रा ने शनिवार को पठानी सामंथा प्लेनेटैरियम में इस यात्रा को हरी झंडी दिखायी और छात्रों को इस यात्रा के लिए बधाई दी। पठानी सामंत प्लेनेटैरियम, भुवनेश्वर के सहयोग से आयोजित टाटा स्टील यंग एस्ट्रोनॉमर टैलेंट सर्च (यादस) ने खगोल विज्ञान के चमत्कारों के लिए युवा दिमागों को खोलने के 17 साल पूरे कर लिये हैं। इसका उद्देश्य

ओड़िशा के छात्रों को महान खगोलशास्त्री पठानी सामंत के योगदान के बारे में शिक्षित करना है। यादस का उद्देश्य अंतरिक्ष विज्ञान के क्षेत्र में स्कूली छात्रों की प्रतिभाओं की पहचान करना और उन्हें बढ़ावा देना है। ध्वज-उद्घाटन समारोह में उपस्थित ओड़िशा सरकार के विज्ञान और प्रौद्योगिकी विभाग की प्रधान सचिव और पठानी सामंत तारामंडल की अध्यक्ष, आइएएस

चित्रा अरुमुगम, पठानी सामंत तारामंडल के निदेशक, प्रसन्ना कुमार पात्रा और टाटा स्टील, भुवनेश्वर के चीफ रेजिडेंट एक्जीक्यूटिव (सीआरडी) देबाश्री जेना ने भी अपने प्रेरक शब्दों से छात्रों को प्रोत्साहित किया। विज्ञान एवं प्रौद्योगिकी विभाग, ओड़िशा सरकार से अन्य उल्लेखनीय उपस्थित लोगों में सिबानी मोहंती, अतिरिक्त सचिव;

पूजा मिश्रा, संयुक्त सचिव; उर्मिप्रभा महाराणा, उप सचिव; लक्ष्मीनारायण पाटी, वरिष्ठ वैज्ञानिक और पद्मलोचन दास, अवर सचिव शामिल थे। इस तरह के आयोजन के लिए पठानी सामंत प्लेनेटैरियम और टाटा स्टील को बधाई देते हुए ओड़िशा सरकार के विज्ञान एवं प्रौद्योगिकी तथा खाद्य आपूर्ति एवं उपभोक्ता कल्याण विभाग के मंत्री कृष्ण चंद्र पात्रा ने कहा कि भारत

विश्व स्तर पर अंतरिक्ष विज्ञान और अनुसंधान में बहुत अच्छा काम कर रहा है। मेरा मानना है कि ये बच्चे इस क्षेत्र में बड़ा योगदान दे पायेंगे। मैं सभी विजेताओं को बधाई देता हूँ और इसरो यात्रा के लिए शुभकामनाएँ देता हूँ, जहाँ वे बहुत कुछ सीखेंगे। ओड़िशा सरकार के विज्ञान एवं प्रौद्योगिकी विभाग की प्रधान सचिव और पठानी सामंत प्लेनेटैरियम की अध्यक्ष चित्रा अरुमुगम, आइएएस ने कहा कि मैं उन 20 प्रतिभाशाली छात्रों को धन्यवाद और बधाई देना चाहती हूँ, जिन्हें 80,000 प्रतिभागियों में से चुना गया है, जो अहमदाबाद, गुजरात में इसरो के अंतरिक्ष अनुसंधान केंद्र का दौरा करेंगे और उसका अन्वेषण करेंगे। टाटा स्टील पिछले 17 वर्षों से इस नेक पहल का संचालन कर रही है और युवा यकीन है कि कंपनी एक मजबूत उद्योग के निर्माण की दिशा में अपने प्रयासों को जारी रखेगी।

ओड़िशा के सीएम मोहन माझी ने राजघाट पर महात्मा गांधी को श्रद्धांजलि अर्पित की

आजाद सिपाही संवाददाता
भुवनेश्वर। ओड़िशा के मुख्यमंत्री मोहन माझी ने शनिवार सुबह दिल्ली के राजघाट पर महात्मा गांधी को श्रद्धांजलि दी। उनके साथ उपमुख्यमंत्री कनक वर्धन सिंह देव और पार्वती परिदा भी मौजूद थे। उन्होंने अटल स्मारक पर भारत के पूर्व प्रधानमंत्री अटल बिहारी वाजपेयी को श्रद्धांजलि दी। ओड़िशा के मुख्यमंत्री पद की शपथ लेने के बाद मोहन चरण माझी ने राष्ट्रपति द्रौपदी मुर्मू, उपराष्ट्रपति जगदीप धनखड़ और



प्रधानमंत्री नरेंद्र मोदी से मुलाकात की और राज्य से जुड़े विभिन्न मुद्दों पर चर्चा की। उन्होंने केंद्रीय गृह मंत्री अमित शाह, रक्षा मंत्री राजनथ सिंह, वित्त मंत्री निर्मला सीतारमण, सड़क एवं परिवहन

मंत्री नितिन गडकरी और शिक्षा मंत्री धर्मेन्द्र प्रधान से भी मुलाकात की। दिल्ली की अपनी यात्रा के तीसरे दिन वह विदेश मंत्री एस जयशंकर और स्वास्थ्य मंत्री जेपी नड्डा से मुलाकात करेंगे।

वर्मा प्रेस प्रा० लि० रांची
Verma's Today
शुंखला की निम्न पुस्तकें सर्वत्र उपलब्ध हैं—

Class - X	Class - IX
Hindi ₹ 140	Hindi ₹ 140
English ₹ 140	English ₹ 140
Mathematics ₹ 140	Mathematics ₹ 140
Science ₹ 140	Science ₹ 140
Social Science ₹ 140	Social Science ₹ 140
Sanskrit ₹ 120	Sanskrit ₹ 120
Hindi - B ₹ 140	Hindi - B ₹ 80
Hindi Vyakaran - II ₹ 120	Hindi Vyakaran - II ₹ 70
English Grammar - II ₹ 120	English Grammar - II ₹ 120
Sanskrit Vyakaran - II ₹ 100	Sanskrit Vyakaran - II ₹ 100
Hindi Practical ₹ 55	Hindi Practical ₹ 55
English Practical ₹ 55	English Practical ₹ 55
Maths Practical ₹ 65	Maths Practical ₹ 55
Science Practical ₹ 65	Science Practical ₹ 70
S. Science Practical ₹ 65	S. Science Practical ₹ 65
Sanskrit Practical ₹ 55	Sanskrit Practical ₹ 55
Maths Practical (Combined) ₹ 90	Maths Practical (Combined) ₹ 75
Science Practical (Combined) ₹ 90	Science Practical (Combined) ₹ 75
English Medium	English Medium
Mathematics ₹ 200	Mathematics ₹ 130
Science ₹ 200	Science ₹ 200
Social Science ₹ 200	Social Science ₹ 130
Maths Practical ₹ 80	Maths Practical ₹ 80
Science Practical ₹ 80	Science Practical ₹ 80
S. Science Practical ₹ 80	S. Science Practical ₹ 80

मिलते-जुलते नाम वाली नकली पुस्तकों से सावधान!

रत्न विक्रेता जय माता दी रत्न विक्रेता
ज्योतिष ग्रहरेतन केन्द्र
ज्योतिष शास्त्र • वास्तु शास्त्र • हस्त शास्त्र • अंक शास्त्र

पंडित शशि कान्त मिश्रा
पता - लाईन टैंक रोड, गोपाल गंज गली, ऑपोजिट-भूतपूर्व वारगेन बाजार, रांची
फोन :- 9334718296, 9835195382, 9431792761

FLORENCE
Group of Institutions
(A Unit of Haji Abdur Razzaque Educational Society)
Irba, Ranchi-835219, Jharkhand

2,3 BHK FLAT AVAILABLE
FOR SALE
At Bootymore & Tatisilwai
(Residential & Commercial)
On Road, Project Near & Smart Point Booty More, Ranchi
Contact Now **8521980977**

Admission OPEN 2024-25
PLACEMENT Assistance Scholarship Facility Available
PHARMACY D-PHARM
NURSING ANM GNM POST BASIC B.S.C. BASIC B.S.C./M.Sc.
PARAMEDICAL DRESSERS (DMT) ECG X-RAY (OPHTHALMIC) ASST. OT ASSISTANT
Separate Hostel For Boys & Girls
M.: 9031231082, 7903999411, 6205145470
E-mail : fsmrba@gmail.com
Website : www.florenceinstirba.com

DAS MUSICAL STORES
DAS RUBBER STAMP
Wholesale & Retails
Dealers of all Musical Instruments

Mob.: 9835164815/ 8825354800/7250933033
MAIN ROAD, RANCHI, OPP. HANUMAN MANDIR
KOKAR, H.B. ROAD, OPP. R.L.S.Y. SCHOOL, RANCHI

BABU DINESH SINGH UNIVERSITY
(Established Under Government of Jharkhand Act-16, 2013 & Section 3 of the UGC Act, 1956) Member of All. (Delhi)

Admission Open : 2024-25

B.TECH CSE | CSE (AI) | CE | EEE
CSE (CYBER SECURITY)
4 Yrs Regular Eligibility : 10+2 / I.Sc

DIPLOMA CSE | EEE | CE
ME | EE
3 Yrs Regular Eligibility : 10th Pass

OTHER PROGRAMES : B. Pharm | D. Pharm | BCA
MCA | BBA | MBA | B.Lib.I.Sc | M.Lib.M.Sc | ITI

Programes Run & Managed by Vananchal Educational & Welfare Trust

B.D.S., I.B.H.M.S | B.Sc. Nursing | GNM | ANM | B.Sc. (Medical) | B.Sc. MLT
B.Ed. | D.El.Ed | M.D. | M.D.S. | M.Sc. (Medical) | PARAMEDICAL

BDSU : FARATHIYA, GARHWA-822114, JHARKHAND
9661462506, 6206297213, 9934688493
bdsu.ac.in | vananchaltrust.org

आर्य बाल उच्च विद्यालय
नयानगर बरकाकाना, रामगढ़ - 829103 (झारखण्ड)
पंजीयन सं - 43/001325

आवश्यकता

प्रधानाध्यापक / प्रधानाध्यापिका पद की नियुक्ति हेतु आवेदन आमंत्रित किया जाता है। उक्त पद हेतु अनुभवी योग्यताधारी विद्यालय कार्यालय में अपना आवेदन पत्र दिनांक 31.07.2024 तक जमा कर सकते हैं।

आर्य बाल उच्च विद्यालय, नया नगर, बरकाकाना जिला रामगढ़
1) पद का नाम :- प्रधानाध्यापक / प्रधानाध्यापिका
पद संख्या :- 01
2) पद का नाम :- सह - प्रधानाध्यापक / सह - प्रधानाध्यापिका
पद संख्या :- 01

योग्यता :- स्नातक (किसी भी संकाय) एवं बी. एड. एम. एड. व अन्य उच्च योग्यता।
आवेदन करने की अंतिम तिथि 31.07.2024

सचिव
आर्य बाल उच्च विद्यालय
नया नगर, बरकाकाना
दिनांक 29.06.2024